

पुणे जिल्ह्यातील पुरंदर व सासवड तालुक्यास खरीप हंगाम-२०२३ मधील दुष्काळामुळे झालेल्या शेतीपिकांच्या नुकसानीकरिता शिल्लक बाधित शेतकऱ्यांना निविष्टा अनुदान देण्यासाठी निधी वितरीत करण्यास मंजूरी देणेबाबत...

महाराष्ट्र शासन
महसूल व वन विभाग
शासन निर्णय क्रमांक: एससीवाय-२०२३/प्र.क्र.५८/म-७
मादाम कामा रोड, हुतात्मा राजगुरु चौक,
मंत्रालय, मुंबई- ४०० ०३२
दिनांक : ३० ऑगस्ट, २०२४.

वाचा :-

- १) शासन निर्णय, महसूल व वन विभाग क्र. एससीवाय-२०२३/प्र.क्र.३७/म-७, दि.३१.१०.२०२३.
- २) समक्रमांकाचा शासन निर्णय, महसूल व वन विभाग, दि.२९.०२.२०२४.
- ३) विभागीय आयुक्त, पुणे यांचे पत्र क्र.मह-३/नैआ/कावि/२७४/२०२४, दि.२७.०६.२०२४

प्रस्तावना:

वरील अनुक्रमांक २ येथे नमूद दि.२९.०२.२०२४ च्या शासन निर्णयान्वये खरीप २०२३ करिता दुष्काळ जाहिर केलेल्या ४० तालुक्यांमधील खातेदारांना कृषी विषयक मदतीसाठी निविष्टा अनुदान अनुज्ञेय करण्यात आले असून ते वाटप करण्याकरिता संबंधित विभागीय आयुक्त यांचेकडून प्राप्त झालेल्या निधी मागणीच्या प्रस्तावानुसार रु.२४४३२२.७१ लक्ष इतका निधी वितरीत करण्यास शासनाची मंजूरी देण्यात आली आहे. पुणे जिल्ह्यासाठी एकूण रु.१६१.२० कोटी इतका निधी मंजूर केला आहे. पुणे जिल्ह्यातील पुरंदर, सासवड तालुक्यासाठी ५६,३६० बाधितांसाठी एकूण रु.३४.५६ कोटी निधी मंजूर केलेला आहे. विभागीय आयुक्त, पुणे यांनी वरील अनुक्रमांक ३ दिनांक २७/०६/२०२४ रोजीच्या पत्रान्वये असे कळविले आहे की, डी.बी.टी. पोर्टलवर दुष्काळ बाधित शेतकऱ्यांना संपूर्ण निधी वाटप केला असून अद्याप १४,८८६ बाधित शेतकरी शिल्लक आहेत. त्यांना निधी वाटप करण्याकरिता रु.१,५०,४५,०००/- इतका अतिरिक्त निधी आवश्यक आहे. पुणे जिल्ह्यातील इतर तालुक्यातील शेतकऱ्यांना निधी वितरीत केला असून रु.३१.११ कोटी इतका निधी शिल्लक आहे. या शिल्लक निधीमधून डी.बी.टी. पोर्टलवर अद्याप निधी न मिळालेल्या १४,८८६ दुष्काळ बाधित शेतकऱ्यांना रु.१,५०,४५,०००/- इतका निधीची मागणी केलेली आहे. त्यानुसार शिल्लक निधीमधून पुरंदर-सासवड तालुक्यास निधी वितरीत करण्यास मंजूरी देण्याची बाब शासनाच्या विचाराधीन आहे.

शासन निर्णय :

खरीप हंगाम २०२३ करिता दुष्काळ जाहिर केलेल्या ४० तालुक्यांपैकी पुणे जिल्ह्यातील बाधित शेतकऱ्यांना निधी वितरणानंतर शिल्लक राहिलेल्या निधीमधून पुरंदर व सासवड तालुक्यातील डी.बी.टी. पोर्टलवरील अद्याप निधी न मिळालेल्या १४,८८६ दुष्काळ बाधित शेतकऱ्यांना रु.१,५०,४५,०००/- इतका निधी वितरीत करण्यास मंजूरी देण्यात येत आहे.

२. सदरचा निधी खर्च करण्यासाठी दि.२९.०२.२०२४ च्या शासन निर्णयामधील अटी व शर्ती तसेच कार्यपद्धती लागू राहिल. जिल्हाधिकारी, पुणे यांनी शासन निर्णय महसूल व वन विभाग, दि.२४.०१.२०२३

अन्वये सूचित केल्यानुसार या प्रस्तावाअंतर्गत असलेल्या सर्व लाभार्थ्यांची माहिती विहित नमुन्यात तयार करून ती संगणकीय प्रणालीवर भरावी. ही कार्यवाही एक महिन्याच्या आत पूर्ण करावी.

३. वरील प्रयोजनासाठी प्रधान लेखाशीर्ष २२४५ नैसर्गिक आपत्तीच्या निवारणासाठी अर्थसहाय, ०१ अवर्षण इत्यादी अंतर्गत या शासन निर्णयासोबतच्या प्रपत्रात दर्शविलेल्या लेखाशिर्षाखाली उपलब्ध होणाऱ्या निधीमधून खर्च करण्यात यावा.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्रमांक २०२४०९०२११३६३३१५१९ असा आहे
महाराष्ट्राचे राज्यपाल यांच्या आदेशानुसार व नावांने,.

(कैलास गायकवाड)

सह सचिव, महाराष्ट्र शासन

प्रति,

१. मा. मुख्यमंत्री यांचे अपर मुख्य सचिव, मंत्रालय, मुंबई,
२. मा. उपमुख्यमंत्री (गृह) यांचे सचिव, मंत्रालय, मुंबई
३. मा. उपमुख्यमंत्री (वित्त व नियोजन) यांचे सचिव, मंत्रालय, मुंबई
४. मा. विरोधी पक्षनेता, विधानपरिषद/विधानसभा, महाराष्ट्र विधानभवन, मुंबई
५. मा. मंत्री (मदत, पुनर्वसन व आपत्ती व्यवस्थापन) यांचे खाजगी सचिव, मंत्रालय, मुंबई.
६. विधानमंडळाचे सर्व सन्माननीय सदस्य,
७. अपर मुख्य सचिव (वित्त), मंत्रालय, मुंबई,
८. विभागीय आयुक्त, पुणे
९. आयुक्त, कृषि आयुक्तालय, पुणे.
१०. वित्तिय सल्लागार व सहसचिव, मदत व पुनर्वसन प्रभाग, मंत्रालय, मुंबई
११. जिल्हाधिकारी, पुणे
१२. महालेखापाल (लेखा व अनुज्ञेयता) १/२, महाराष्ट्र, मुंबई/नागपूर,
१३. महालेखापाल (लेखा परिक्षा) १/२, महाराष्ट्र, मुंबई/नागपूर,
१४. संचालक, लेखा व कोषागारे, मुंबई
१५. जिल्हा कोषागार अधिकारी, पुणे
१६. कार्यासन अधिकारी (म-११/म-३/ब-१), महसूल व वन विभाग, मंत्रालय, मुंबई
१७. वित्त विभाग (कार्यासन व्यय-९/अर्थ-६), मंत्रालय, मुंबई
१८. निवड नस्ती (कार्यासन / म-७)
